

>

Title: Need to provide medical facilities to the people living below poverty line.

श्री कमल किशोर कमांडो (बहराइच): सभापति महोदय, मैं गरीबों की चिकित्सा के बारे में बताना चाहता हूँ। मैं बहराइच से सांसद हूँ जो उत्तर प्रदेश का एक जिला है। मैं बताना चाहता हूँ कि आज गरीब लोगों की क्या स्थिति है। मैं चिकित्सा की अपर्याप्त सुविधा की ओर सरकार का ध्यान आकृष्ट करते हुए कहना चाहता हूँ कि जो परिवार गरीबी रेखा से नीचे जीवन-यापन कर रहे हैं, उन्हें कोई सुविधा नहीं दी जाती। मैं खासकर उत्तर प्रदेश के उन इलाकों जहाँ एससी, एसटी के लोग निवास करते हैं, वन ग्राम के लोग निवास करते हैं, उनके बारे में कहना चाहता हूँ। उन्हें ट्रीटमेंट के लिए वहाँ से 20-25 किलोमीटर दूर जाना पड़ता है, जहाँ ज्यादा से ज्यादा झोला छाप डाक्टर हैं, दवाइयों की कमी है। केन्द्र सरकार के साथ ही उत्तर प्रदेश सरकार की भी जिम्मेदारी बनती है कि कम से कम उन गरीब इलाकों में जहाँ मच्छर बहुत हैं और बहराइच ऐसा इलाका है जहाँ हमेशा बाढ़ आती है, दबा हुआ इलाका है। उत्तर प्रदेश में गरीब लोगों के लिए स्वास्थ्य सेवाएं अनुपलब्ध हैं, डाक्टर नहीं हैं। मैं केन्द्र के साथ उत्तर प्रदेश सरकार को भी जिम्मेदार ठहराता हूँ जिनकी लोकल जिम्मेदारी है। वहाँ मच्छर की दवाएं नहीं छिड़की जातीं।...(लखनऊ) महिलाएं प्रसव पीड़ा से मर जाती हैं।...(लखनऊ) मैं आग्रह करता हूँ कि उन्हें सुविधाएं मिलनी चाहिए।